

2ይ ዘጸራቅሊጦስ 2010 (ግንቦት 22 2002 ዓ.ም.)

ንባባት:

ኤፌ. 4:1-17፣ 1ዮሐ 2:1-18፣ ግ.ሐ. 2:1-14፣ ዮ.ሐ 14:1-22

ስብከት:

ዐርገ ውስተ አርያም ጸዊወከ ጼዋ ወወሃብከ ጸጋከ ለእንላ
እምሕያው፣ እስመ ይክሕዱ ከመ ይኅድሩ።

መዝሙር: ወረደ መንፈስ ቅዱስ . . . “መንፈስ ቅዱስ አብ ልዕሊ
ሓዋርያ ከም ሓዊ ወረደ፣ ብናይ ኩሉ ከባቢ (ቋንቋ) ኸአ ተዛረቡ”

አብ እዋን ጳራቅሊጦስ ኢና ዘሎና። አብዚ እዋን ብፍሉይ ክሕግዘን ምእንቲ ሕይወት ናይ እታ ቀዳመይቲ ማሕበር ክርስቶስ ኩነታት ክንዕዘብ ሓጋዚ እዩ። ቀዳሞት ክርስትያን ምስ ሓዋርያት መንፈስ ቅዱስ አብ ልዕሊኦም ምስ ወረደ እዚ ዝስዕብ አብ ኩሉ ነገራት ንዕዘብ።

- **ተለዊጦም።** አብ ሕይወቶም ፈረሓት ተጠራጠርት ድኹማት አብ እምነት ዝነበሩ ፈጸሞም ተለዊጦም። ነቲ ድሕሪ ሞት ኅይትኦም እንጸላለውዎም ዝነበረ ድኅ ሞት በጠሶም ብትብዓት ንሓዲስ ጉዕዞ ተበጊሶም ስለዚ ለውጢ አብ ኩሉ ሕይወቶም ተራእዩ።
- **ንስብከት ወፊርም።** ኩሎም በብዘለውዎ ነቲ መምህርም ዝመሃርም ናብኩሉ ከብጽሑ ተጓይዮም። ግ.ሐ. ነዚ ጸሚቕኢ ይነግረና። ምእንቲ ስብከተ ወንጌል ሓንቲ አይበቐቁን እኳ ድኡ ብሰንኪ እምነቶም ዝመጸም ጸገማት የሓገሶም ነሩ። አብ ዘይፈልጥዎ ዓድን ባህልን ህዝብን ንኢየሱስ ፍሉጥ ገሮሞ።
- **ሓድነት ነርዎም።** መለለይኦም ፍቕሪ እዩ ነሩ። ሰባት እቶም ተፋቕርቲ እናበሉ ይፈልጥዎም ነሮም። ከምሰባት ዘይምርድዳእ ክፍጠር እንከሎ ብአኸባ ብምርድዳእ ከምኡ ነቲ ሓቂ ደፊሮም ብምዝራብ ሓድነቶም ይሕልዉ ነሮም። ሓደ ካብቲ ግሉጽ ቀዳማይ ጉባኤ ኢየሩሳሌም ኢዩ።
- **ዳርጋ ኩሎም ብሰምዕትነት መይቶም።** ቅዱስ ዮሐንስ ጥራሕ እምበር ኩሎም ብሰምዕትነት ከምዝሓለፉ ትውፊት ይነግረና። ነታ ብሓይሊ መንፈስ ቅዱስ ሓንሳብ ዝሰቕረቶም ፍቕሪ ክርስቶስ ብለይቲ ብምዓልቲ፣ አብ ዓድን አብ ኅደቦን አብ ኩሉን ሰቢኸማ። ደሞም ዛርዩ ንኡና ፈጠሩ ንሕና ተኸተልቶምን ብደሞም ዝጸደቅናን ኢና።

ቀዳሞት አመንትን ተኸተልትን ክርስቶስ ነዚ መንፈስ ለቢሶም እዮም ተጓዲዞም። አብዚ ዘመን ዘሎና አመንቲ ክርስቶስ ከመሎና ብምንታይ ንፍለጥ ብኡና አቢሎም ናብ ክርስቶስ ዝቐረቡ አለውናዶ ንክርስቶስ ክፍለጥ እንታይ እገብር አሎኹ ክንብል

እዋኑ እዩ። መንፈስ ቅዱስ አብ ዝተፈላለዩ እዋናት ምስጢራት ክንቅበል ከሎና ተቐቢልናዮ አሎና ሎሚ እውን አብ ጸሎት አብ ዝተአከብናሉ ብፍሉይ አብ መአዲ ቅዱስ አብ ዝተአከብናሉ አብ ኩሉ ሰናይ ግብሪ አብ መንጎና አሎ። እሞ ኩነታትና ከመይ እዩ።

ዘተ ምስ አምላኽ ክንኣቱ እዋኑ እዩ። ከመለኽ ምስ ክርስቶስ ዘሎኹ እናበልና ሓተትን መለስትን ክንከውን የድልየና። ከም ሰባት መጠን ኣትኩሮና አብ ካልኣት ዝገበርዎ ዝበልዎ ኢና እነተኩር እንተኾነ ሎሚ ዝድለ ዘሎ ናይ ሰባት ገምጋም ክንህብ ዘይኮነ ኣነ ዘለኽዎ እዩ ዝድለ ዘሎ። ሓዋርያት መንፈስ ቅዱስ ቅድሚ ምቕባሎም አብ ጸሎት ተጸሚዶም ብጸሎትን ምጸምን ይሰናደዉ ነሮም። ጸሎት ዝገብር ንአምላኽ ይፈልጥ። ጸሎት ክንገብር ከሎና ንርእስና አብ ቅድሚ አምላኽ ስለ እነቐምጣ ምቹእ ኩነታት ይፍጠረልና። ሎሚ እምብኣር ምስ መንፈስ ቅዱስ ክንራኽብ ኩነታትና ክነጫር ጸሎት ክንገብር ግድን እዩ። መንፈስቅዱስ ብኣይ ክግዱ ናተይ ተሳትፎ ይደሊ። አምላኽ ጎደሎ ወይ ካባይ ዝደልዮ አልይዎ ዘይኮነ ኣነ ምእንቲ አብቲ መደባቱ ሱታፌ መታን ምእንቲ ክረክብ። ምተዕይይቱን አምባሳደራቱን ኢና። ንኣና ዝረኣዩ ንኣኡ ረኣዩ፤ እዚ እየ መደብ አምላኽ አብ ልዕሊ ነፍሲ ወከፍና ዘሎ።

ክርስትያናዊ ጉዕዞ መልክዑ መንፈስ ቅዱስ ክመርሖ እንከሎ ጥራሕ እዩ። ቤተክርስትያን መንፈስ ቅዱስ ይመርሖ እዩ ግን ሰባት ናታትና ዝንባሌን ድኽመትን ስለ ዝሕወሶ ኩሉ ጊዜ ትሳቕ። ክንርድኦ ዝግብኣና አምላኽ ኣይኮነን ድኽሙ ንሕና ኢና ደኽምና ነቲ ናቱ መንገዲ እንሓድጎ ሽዑ ንሳቕ። ጉዕዞና ርክብና ኩሉ አብቲ መንፈስ ቅዱስ ቀዳሞት አመንቲ ክምለስ አሎዎ። አብ ሓደ ልብን መንፈስን ሽዑ መንፈስ ቅዱስ አብ መንጎና ክርከብ እዩ። ቅዱስ ጳጥሮስ ንሰይጣን እምቢ በልዎ ይብለና ናሰይጣን ኣይትገእዝዎ ይብለና። ብክርስቶስ ሓራ ዝወጸት ሕይወትና ሎሚ እውን አብቲ ሓቀኛ ነጻነት አሚና ንርእስና ታቦትን ማሕደርን መንፈስ ቅዱስ ንግበራ። ንአምላኽ ክንቀርቦ ናይ ነፍስወከፍና ተሳትፎ ክህሉ ይግባእ። ሃይማኖት ናይ ሓባር ጉዕዞ ኣይኮነን ናይ ነፍሲ ወከፍ ርክብ ምስ አምላኽ ዘልኦ እዩ ንሃይማኖት ሓቀኛ መልክዑ ዘልብሶ። ጎይታይ ጎይታይ ዝብሉ ኣይኮኑን ዘድልዩ እንታይ ድኦ ነቲ ጎይታ ዝደልዮን ዝብሎን አብ ግብሪ አብ ሕይወቶም ለቢሶም ዝገግዙ እሞ ንኹሉ አብ መንፈስ አምላኽ ዘንብሩ።

ኩልና ክንሕደስ የድልየና አሎ። አብ ሕይወት ቤተክርስትያና አብ ናይ ሰድራቤት ከምኡ አብ ቁምስናታን እንተ ረኤና ብሩህ ዝርኣ ጉድለት አሎ። ፍቕሪ አምላኽ፣ ሓልዮት ኣድሕድ፣ ምምሕሓር፣ ብሓጺሩ ዝርኣ ዘሎ ናይ አምላኽ ዘይኮነ ነገራት ክወርሰና ይርኣ አሎ። ክርስትያናዊ መንፈስ ዝሒሉ ሰባት አብ ምልኪ ካልኣትን ናይ ኻልኣት ሕማቕ ክርእዩ ምድላይን ዝወፈሩ ጥራሕ ትርኢ እዚ ንእምነትና መንሸሮ ኮይንዎ ይቐትሎ አሎ። ሕልናና ጠባይና ክንቅይር ፍቓደኛታት ንኹን። ንሰላም ክርስቶስ ክንዲ ንሉብሳ ብማዕዶ ብሂግናያ ጥራሕ ንነብር አሎና።

ሰላመይ እህበኩም አሎኹ ዝብላ ቃላት መጀምርያ አብ ልብና ክኣትወ ድሕሪኡ አብ ህዝብና አብ ሃሃገሩ ክኣትዎ ናይ ነፍሲ ወከፍና ተሰትፎ የድሊ። ሰላም ክንብል ከሎና ካብ ውግእ ዕግርግር ጥራሕ ኣይኮነን እቲ ዝግበዩ ስእነት ሰላም ካብ አምላኽ ምስ

ርሓቕካ እዩ። አብ ሕልናና አብ ርክባትና ሰላም እንድሕሪ ዘየሎ ሰላም የለን ስለዚ ነቲ ሓቕኛ ሰላም ክርስቶስ ሎሚ አብ መንጎና ክነንግሶ ሕራይ ንበል።

ማርያም ማሕደር መንፈስ ቅዱስ ኮይና ጣዕሙን ምስጢሩን ኩሉ ዘስተማቕረት እያ። ኩሉ ሕይወታ ሕይወት መንፈስ ቅዱስ ዝተሓጎሰሉ እዩ እምብኣር ሃብታት መንፈስ ቅዱስ አብ ሞንጎና ክወርድ ናይ ማርያም አብ መንጎና ምህላው የድልየና። ነታ ቀዳመይቲ ማሕበር ዝመርሖት ማርያም ሎሚ ንነፍስወከፍና ብርድኤታን ጸሎታን ትምርሓና።

አባ ንጉሠ ፍሥሐ